


॥ ओ३म् ॥

शंका कोष

द्वितीय भाग



संग्रह करी प्रसिद्ध कर्ता:-

गाविंदलाल त्रिकुमलाल.

मन्त्री आर्यसभाज-भाषणा.

वि. संवत्

१८८३

प्रथमाष्टमी

शुद्ध संवत्

१८८४८८२७

क्रियानंदाब्द

१०३

प्रत १०००

कीमत रु. ०-१-०

∴ આવલા આર્ય સમાજના મુખ્ય દસ નિયમ ∴

- (૧) સર્વ સત્ય વિદ્યા અને જે પદાર્થ વિદ્યાથી જાણવામાં આવે તે સર્વનું અદ્વિમૂળ પરમેશ્વર છે.
- (૨) ધર્મ સચ્ચિ દાનંદ રૂપ. નિરાકાર, સર્વ શક્તિમાન, ન્યાયકારી દયાળુ, અજન્મા, અનંત, નિર્વિકાર, અનાદિ, અનુપમ, સર્વાધાર, સરવેશ્વર, સર્વવ્યાપક, અન્તર્યામી. અજર, અમર, અભય, નિત્ય, પવિત્ર, અને, સૃષ્ટિ કર્તા છે, માટે એનીજ પ્રાથના કરવી યોગ્ય છે.
- (૩) વેદ સર્વ સત્ય વિદ્યાઓનું પુસ્તક છે, વેદનું જાણવું જાણાવવું અને સાંભળવું, સંભળાવવું એ સર્વ આર્યોનો પરમ ધર્મ છે.
- (૪) સત્યનું ગ્રહણ કરવામાં અને અસત્યનું ગ્રહણ ન કરવામાં સર્વ દા ઉપત રહેવું.
- (૫) સર્વ કામ. ધર્માનુસાર અર્થાત, સત્ય અને અસત્યનો વિચાર કરી ને કરવાં.
- (૬) સંસાર નો ઉપકાર કરવો એ આ સભા—સમાજનો મુખ્ય ઉદ્દેશ છે અર્થાત શારીરીક, આત્મિક, અને સામાજિક ઉન્નતિ કરવી.
- (૭) સર્વ સાથે પ્રિતી પુર્વક—ધર્માનુશાર યથાયોગ્ય વર્તવું જોઈએ.
- (૮) અવિદ્યાનો નાશ અને વિદ્યાની વૃદ્ધિ કરવી જોઈએ.
- (૯) પ્રત્યેક જણે પોતાની ઉન્નતિથી સંતુષ્ટ રહેવું ન જોઈએ. પરંતુ સર્વની ઉન્નતિમાં જ પોતાની ઉન્નતિ સમજવી જોઈએ.
- (૧૦) સર્વ મનુષ્યોએ સામાજિક સર્વ હિત કારી નિયમો પાળવામાં યત્ન રહેવું જોઈએ. અને પ્રત્યેક હિત કારી નિયમમાં સ્વ-

ગૂજરાત દિણાપીઠ ગ્રંથાલય

[ગુજરાતી કૌપીરાઝિટ વિભાગ]

અનુક્રમાંક ૧૩૫૧૮૮ વર્ગીક

પુસ્તકનું નામ શંકા એષ તા-૨.

વિષય ૫૨૨:૯



શંકા કોષ*

દ્વિતીય ભાગ

૧ અકાલ મૃત્યુ હરણં સર્વવ્યાધિ વિનાશનમ્ ।

વિષ્ણુપાદોદકં પિત્તા પુનર્જન્મ ન વિચિતે ॥

અર્થાત વિષ્ણુનું ચરણામૃત પીને મનુષ્ય ફરી જન્મ લેતો નથી; મુક્ત થઇ જાય છે શું આ સંભવિત છે ? તો મુક્તાનું પણ શ્રાદ્ધ હોય કે ?

૨ ક્ષણં બ્રહ્માહમ સ્મીતિ કુર્યાદાત્મન ચિન્તનમ્ ।

સર્વ પાતકંહન્યાત્મઃ સૂર્યોદયો યથા ॥

હું ઈશ્વર છું આટલોજ શબ્દ બોલવાથી મોક્ષ થવો સંભવિત છે ?

૩ પ્રાપ્યકાશી ભવેન્મુક્તો જન્તુર્નાસ્યત્ર કુત્રાચેત્ ।

અતઃ એવં હિ તત્કેત્રં પવિત્રમિતિ ત્રેત્રકુત્ ॥

કાશીમાંજ વસવાથી મુક્તિ થાય છે. બીજા જગ્યાએ વસવાથી મુક્તિ મળી નથી. ત્યારે પુરાણીયોએ મુક્તિ મેળવવા હવે બીજાં વૃત્ત, ભગવત્સમજ્ઞ, જપ, તપ, કરવાં કરાવવાં શિષ્યા જણાય છે શું ઉપરનું વાક્ય મુક્ત છે ? (કાશી માહાત્મ્ય)

૪ સ્ત્રી અને શૂદ્રોને વેદ ભણવાનો અધિકાર ન આપવો અને કહેવું કે “સ્ત્રી શૂદ્રો નાષીયાતામિતિ ધ્રુતેઃ” શું આ સંભવિત છે ? ગાર્ગી મૈત્રેય વિગેરે વેદથી અનભિચ હતા ? સ્ત્રીઓને અભણ રાખવાથીજ આપણા દેશની આ દુર્ગતી થઇ છે. આવી આવી શ્રુતિઓએજ દેશનું દુર્દૈવ આપ્યું છે.

૫ “અષ્ટવર્ષા મવેદ ગૌરી” ઇત્યાદિ શિષ્ય બોધના શ્લોક શું બ્રહ્મ-અર્થને ઉખેડનાર નથી કે ? શું આવા શ્લોકોએજ દેશનું સત્યાનાશ નથી વાળ્યું ?

૬ સૂર્યનું સાત ધોડાના રથમાં બેસીને આવવું જવું સંભવે છે ? (ભાગવત અથવા સૂર્ય પુરાણ)

૭ સૂર્ય ચંદ્રનું ગ્રહણ રાહુ અને કેતુ નામના દૈત્યના ગળવાથી થાય છે શું એ સંભવિત છે ?

૮ રાજા ત્રિસંકુતું સ્વર્ગમાંથી પડતાં અધવચ્ચ લટકવું તથા તેના નાકમાંથી કર્મનાશા નદિનું વહેવું શું સંભવિત છે ?

૯ વાલ્મીકી ઋષિએ દર્ભમાંથી માણસ બનાવવું (કુશ) શું સંભવિત છે ?

૧૦ ચિત્રાન્ગદ અને વિચિત્રવીર્ય કે જે વ્યાસજીના નાના ભાઈ હતા તેમના મરી જવા પછી તેમની સ્ત્રીઓમાં વ્યાસજીએ નિયોગ કર્યો કે જેથી ધૃતરાષ્ટ્ર, વિદુર અને પાંડુ, ઉત્પન્ન થયા હતા તે પુરાણીયો માને છે ? જે માનતા હોય તો નિયોગને શા માટે માન આપતા નથી ?

૧૧ અન્ય મિચ્છન્ત્ર સુમનો પતિમત ! અથવા નુહસ્વરોપા । અથવા હરીજ્ઞાનાર્ય, ઋ. મં. ૧૦, સુ-૧૦ જ્યારે નિયોગની આત્મા ઉપરનાં વેદ

મંત્રમાં ચોકખી રીતે આપે છે. ત્યારે પૌરાણીયોને માનવામાં શું આડે આવે છે તે કૃપા કરીને બતાવશો કે ?

૧૨ કુન્તિને કુમાર અવસ્થામાં કાનથી કર્ણની ઉત્પત્તિ થવી સંભવિત છે ?

૧૩ નારદનું મોહ વશ થવું, ભગવાનનું સાક્ષાત્ પ્રકટ થવું પછીથી નારદના મુખની આકૃતિ વાંદરાના મુખ જેવી કરવી શું સંભવિત છે ?

૧૪ પરસાદ ન ખાવાથી વહાણનું ઝુડવું, ઘેર જઈ પરસાદ લેઈ આવવો, તે કલાવતીએ ગ્રહણ કરવો પછી વહાણનું જેવુંને તેવું બહાર નીકળવું શું સંભવે છે ? (સત્યનારણ્ય)

૧૫ રાજ દક્ષના શરીર ઉપર બકરાનું માંથું હોવું સંભવે ? આ માંથું ચોટાડનાર દાક્તર કાણ હશે ? આજના દાક્તરોએ આવી વિદ્યા જરૂર શિખવી જોઈએ.

૧૬ શું કોઈ પુરાણી આ વાંતનો દીમાગ રાખતો હોય તો બતાવશે કે કાલીની જીભ મહોડામાંથી બહાર કેમ નીકળી કે જે આજસુધી લટક્યાજ કરે છે ? આજ પણ કાશીમાં એવી મૂર્તિ પ્રત્યક્ષ છે.

૧૭ મચ્છ, કચ્છ, ઇશ્વરના અવતાર હોવા સંભવિત છે ? જો હોય તો તેને મંદિરોમાં સ્થાપન કેમ નથી કરતા અગર જુદાં દેવાલયો કેમ નથી બંધાવતા ? (દરેક પુરાણ ૨૪ અવતાર તો માને છે)

૧૮ શ્રીમદ્ ભાગવત ધણાજ માહાત્મ્યવાળું પુસ્તક સાંભળવા છતાં પણ શ્રાપથી પરિક્ષીત બન્યો નહિ. તો પૌરાણીયો કહેશે કે ભાગવત માહાત્મ્ય કેવું કહેવાય ?

૧૯ સ્ત્રીનારેજ વીર્યનું કુલામૃત બનાવી ખાવું શું સનાતન ધર્મ છે કે ? (વામીયોના તંત્ર)

૨૦ ખરાબ જગોએ જીભ લગાડી જપ કરવા શું સનાતન ધર્મ છે ?
(વામ તંત્ર)

૨૧ ગંધા-કુતા, બીલ્લી, બકરા, પાડા આદિનું મૈંસ ખાવું અને દેવતા પર ચઢાવવું તથા ચાણાલાદીકની સાથે વિપય ભોગ કરવો શું સનાતન ધર્મ છે ? (વામ તંત્ર)

૨૨ મધ્યં માંસંમીનંચ મુદ્રા મૈથુન મેવચ
एते पञ्चमकाराः स्युर्मोक्षदाहि युगेयुगे
पीत्वा पीत्वा पुनः पीत्वायावत्य ततिभूतलो
पूनरुत्पायवै पीत्वा पुनर्जन्म न विद्यते ॥

ઉપરનાં વાક્યો શું સનાતન ધર્મીયો માને છે કે ?
(વામ તંત્ર)

૨૩ તુલસીનો (ઝાડનો) વિવાહ લાલજી (ભગવાન) સાથે થવો શું યોગ્ય છે કે ?

૨૪ કૃષ્ણના એક પુત્રને સંખરાસુરે સમુદ્રમાં નાંખવો, તેને માછલીએ ગળવો, પછી માંછી મારે માછલીને પકડવી માછલીના પેટમાંથી તેનું નીકળવું, તે પુત્રનું સંખરાસુર પામે જવું સંખરાસુરે પોતાની દાસીને એ પુત્ર આપવો, દાસી તે પુત્રને પ્રથમ તો પુત્રવત પાળ્યો, પછીથી તેનીજ સાથે કામ યેષ્ટા કરવી. શું સંભવિત છે ? (ભા-૨૬-૧૦-અ ૫૫-શ્લો. ૧૨)

૨૫ બ્રાહ્મણનો દ્રોહી હોય, ગુફની સ્ત્રી સાથે ભોગ ભોગવનાર હોય, રાજા અને ગાયોનો મારનાર હોય, છત્યાદિ પાપ કર્મનું પ્રાયશ્ચિત માત્ર વિષ્ણુનું નામ સ્મરણુજ છે. શું આ સંભવિત છે ? (વિષ્ણુ પુરાણ)

૨૬ શું રાધા કૃષ્ણની વીવાહિતા સ્ત્રી હતી ? જો ન હતી તો પૌરાણીક લોકો “રાધા કૃષ્ણાભ્યાંનમઃ” શા માટે જપે છે ? (ભાગવત)

૨૭ કોઈ પણ પૌરાણી આખા ભાગવતમાંથી કૃષ્ણજીની સાથે રાધાનો પ્રેમસુત્ર એક પણ શ્લોક બતાવી આપશે કે ? એટલું જ નહિ પરંતુ ભાગવતમાંથી “રાધા” આટલો શબ્દ બતાવી શકે છે ?

૨૮ અહલ્યાનું પથ્થર થવું, પુનઃ રામચંદ્રના પગની રજ અડવાથી પથ્થર મટી સ્ત્રી રૂપે ચર્મપિતૃલોકમાં જવું, શું સંભવિત છે ? (રામાયણ)

૨૯ મૃત્યુલોકથી યમપુરી ૮૬૦૦૦ યોજન છે, જ્યારે જીવાત્મા આ શરીર છોડે છે ત્યારે તેને તે પુરીમાં જવા માટે સફર કરવી પડે છે. અને માર્ગમાં આઠ સુકામ કરવા પડે છે, શું આ સંભવિત છે ? જીવાત્મા સાથે જમના દુતોને પણ આઠ દિવસ થાય. ત્યારે દુતોની સંખ્યા કેટલી હશે ? (ગુરૂ પુરાણ)

૩૦ યમપુરીમાં અદાર નરકના સ્થાન હોવાં સંભવિત છે ?

૩૧ જ્યારે રાજા ક્વાસ મરણપામી નર્કમાં ગયો ત્યારે ત્યાં તેણે પોતાની ૭૧ પેઢા જોઈ, ત્યાં તે નર્કમાં પડેલાં પોતાના ધરડાઓને કહ્યું કે જો આ વખત જો આપ મને છોડાવો તો હું તમને તારી દઈશ. શું આ સંભવિત છે ?

૩૨ અર્જુન ના પુત્ર અભિમન્યુનું મરવું ત્યારબાદ તેનું ચંદ્રલોકમાં જવું, અભિમાન્યુ ચંદ્ર લોકમાં હોવા છતાં અર્જુન સાથે વાત ચિત કરવી શું સંભવિત છે ? (ભાગવત)

૩૩ પૃથ્વિનું ફાટવું અને સિતાજીવું સમાઈ જવું યુક્તિ યુક્ત છે ? (રામાયણ)

૩૪ ધંધુકારી મરીને પ્રેત થયો હતો. ગોકર્ણે તેને પ્રેત યોની માંથી મુક્ત કરવા ભાગવતની સપ્તાહ વાંચી, આ વખતે ધંધુકારી સાત માંઢવાળા વાસમાં પેસીને સાંભળતો હતો, આ રીતે કથા બંધ

થતાં હંમેશાં એક એક ગાંઠ ફાટતી હતી, સમાહ પુરી થતાં ધધુકારીનું પ્રેત પણ મરી ગયું. વાહરે ! શું આવું બનતું હશે કે ? (ભાગવત)

૩૫ અવતાર શબ્દ કૃપા કરી બતાવશે કે વેદમાં ક્યાં છે ?

૩૬ રાજ પરિક્ષતના માંથા ઉપર સુવર્ણનો મુકુટ હોવાથી તેમાં કબીયુગનો વાસ થયો કે જેથી રાજની બુદ્ધિ બ્રહ્મ થઈ, શું અમારા પૌરાણીઓ સોનું પહેરવું છોડી દેશે કે ? (ભાગવત)

૩૭ મારીએ સુવર્ણ મૃગનું સ્વરૂપ ધરવું શું હિચિત છે ? (રામાયણ)

૩૮ સુર્ય, ચંદ્ર, મંગળ, બુધ, ગૃહસ્પતિ, શુક્ર, શનિ, રાહુ, કેતુ ને ચૈતન્ય માનવા અને તે દુઃખ આપે છે તે માનવું શું મૂર્ખાઈ નથી ?

૩૯ વિભીષણને રામચંદ્રે ત્રેતામાં લંકાનું રાજ્ય આપ્યું હતું. પુનઃ તેજ વિભીષણ, જ્યારે કૃષ્ણના પુત્રે લંકા પર ચઢાઈ કરી ત્યારે દ્રાપ રમાં તેને મળ્યાહતા શું એ સંભવિત છે કે ?

૪૦ શ્રીકૃષ્ણ જેવા યોગી પુરુષને ૧૬૧૦૮ રાણીયો અને દરેકને આઠ આઠ દશ દશ છોકરાં થવાં સંભવે ?

૪૧ પુરાણમાં ૨૧ અર્બ વર્ષનું આયુષ્ય હોવાના લેખ છે. શું એ પણ માનવા લાયક છે કે ?

૪૨ જે સમયે બળીને જળવા વામન ભગવાન આવ્યા તે વખતે બળીએ જળ આપવા માંડ્યું, ત્યારે શુક્રાચાર્ય કરવાના નાળયામાં પેઠા કે દાન ન આપી શકે. પાણી ન પડ્યું ત્યારે નાળયું સાફ કરવા નાળયામાં સળા બાલી તેથી શુક્રાચાર્યની આંખ પુટી શું આ સંભવિત છે કે ? પછીથી જ્યારે બળીને વામને છેતર્યો ત્યારે બળીએ કહ્યું કે ખેર જે થવાનું તે થયું પરંતુ હું એક વરદાન માગુ છું કે મારા ઘરને બાવન દરવાજા છે અને હું નિશ્ચય નથી કરી શકતો કે હું ક્યા દરવાજાથી નીકળું તેથી હું જે દરવાજાથી નીકળું ત્યાં તમારે મને

દર્શન આપ્યા કરવાં હવે નિત્ય પ્રતિ ભગવાન ને આવન રૂપ રાખવાં પડતાં હતાં. કેમકે ભગવાનને ખબર નહતી કે રાજા બાળી કયા દરવાજેથી નીકળશે, શી સખ્ત જોડની કમબખ્તી ભગવાનને આવી પડી!! પૌરાણીક રાજા બાળીને અમર કહેછે અને પાતાલમાં વાસ બતાવે છે. તો હાલ પણ પાતાલ અર્થાત અમેરિકામાં બાળી મોબુદ હોવો જોઈએ ત્યાં તે આવન દરવાજાના મકાન પર ભગવાનનો પહેરો પણ જોઈએ, તો પૌરાણીક તાર. કાગલ દ્વારા અગર જાતે જઈને ખબર અંતર કેમ નથી લેતા? અને દર્શન કરી મુક્તિ કેમ નથી મેળવતા? અહિંયાં દેશનું શત્યાનાશ શા માટે વાળી રહ્યા છો! (રામાયણ)

૪૨ પુરાણોમાં લખ્યું છે કે યજ્ઞમાં જે પશુ મરાયછે તે સ્વર્ગે જાયછે, તો પૌરાણીક પોતાના સ્નેહિયોને યજ્ઞમાં હોમી સ્વર્ગે કેમ નથી મોકલતા? કે તેમને ઈશ્વર મેળવવાની કડાકુટ માંથી બચી જવાય. (વિષ્ણુ પુરાણ)

૪૩ શ્રીકૃષ્ણના ગુરૂ સંનિદપન કે જેમની પાસે તે વિદ્યા ભણ્યા હતા. જ્યારે કૃષ્ણ વિદ્યા ભણી ગુરૂ દક્ષીણા આપવા ગયા ત્યારે ગુરૂ-જીએ કહ્યું કે હું ગુરૂ દક્ષીણા લેછશ નહિ, મારો દિકરો સમુદ્રમાં કુબીને મરી ગયો છે તેને જોળી લાવો. ત્યારે કૃષ્ણ જોળી આપવો. શું આ સંભવિત છે?

૪૪ રાજા યયાતિએ દાસી દેવયાની સાથે ભોમ ભોગવવા પુત્રની પાસેથી કામદેવ (ભુવાની) માગવો અને પુત્રે તે આપવો. કેમકે રાજા તે વખતે ધરડો (શ્રાપિત) હતો શું એકમેકને કામદેવ આપી શકાય છે ખરો કે?

૪૫ મલુકદાસ પાસે ભગવાને કટકો લુગડું માગવું, મલુકદાસે કહ્યું કે મારી પાસે કાંઈ નથી ત્યારે ભગવાને કહ્યું ધરમાં જઈને જો,

જ્યારે મલુકાસે ધરમાં જોયું તો ધરમાં બજાર દુકાન લાગેલી જોઈ અને ભગવાન અંતર્ધાન થઈ ગયા. અત્યારે અમારા પૌરાણીકાના ભગવાન દુકાન શામાટે નથી મંડાવતા કે જેથી અમારા પૌરાણીકાને સજ્જ દાન લેવાં મટી જાય (માધવકાવ્ય)

૪૬ સૂર્ય પુરાણનો નીત્ય પાઠ કરવાનું મહાત્મ્ય છે, અને રવિવારે વ્રત કરવાનું મહાત્મ્ય છે કે આંધળાને આંખ મળે, અપુત્રવાનને પુત્ર મળે ફોલા, કુન્સી વિગેરે દુર થાય અરે ! ક્યાં સુધી લખું ! છેવટે તેથીજ મોક્ષ પણ મળે તે શું સંભવિત છે ? તે વ્રતથી આંધળાને આંખો મળતી તો નથી પરંતુ જીએ મરી મરીને કેટલાક આંધળા થાય છે. પુત્ર થતો નથી કિંતુ અપુત્રવાન થાય છે કેમકે અત્તથી વીર્ય થાય છે અને વીર્યથી પુત્ર થાય છે. જ્યારે અત્ત ન ખાતાં અપવાસ કરે એટલે વીર્ય થાય નહિ, અને વીર્ય વગર ગર્ભ સ્થિતિ ન થાય. આશા છે કે પૌરાણીઓ ઉત્તર આપશે તો કૃપાધરે (સૂર્ય-પુરાણ)

૪૭ પૃથ્વી ઉપર જ્યારે બહુ પાપ થવા માંડ્યું ત્યારે પૃથ્વી ગાયનું રૂપ લઈને ભગવાનની પાસે ગઈ શું સંભવિત છે કે ? જો સંભવિત હોયતો પૃથ્વી ભગવાનની પાસે ગઈ તે વખતે અમારા પૌરાણીઓ શેના ઉપર રહ્યા હશે તથા ધર શા ઉપર રાખ્યાં હશે ? કૃપા કરી ઉત્તર આપશો !

૪૮ એક વખત મહાદેવજીને પાર્વતિએ પૂછ્યું, કે આપ આ મુણ્ડમાળા શા માટે ધારણ કરો છો ? આ વખત મહાદેવજી કાંઈ બોલ્યા નહિ. તેથી પાર્વતિએ હઠ પકડી ત્યારે મહાદેવજીએ કહ્યું, કે જ્યારે જ્યારે તું મરી જતી, ત્યારે તારાં મસ્તક કાપી કાપીને આ મુણ્ડમાળા પરાંવું છું, અને તે પહેરું છું. તે પરથી પાર્વતિ એ કહ્યું કે

શું ત્યારે આપ મરતાજ નથી ? આ ઉપરથી મહાદેવે કહ્યું કે મને ઇશ્વરે એક મંત્ર બતાવ્યો છે, તેથી હું મરતો નથી. (શું મહાદેવ પોતે ત્યારે ઇશ્વર તો નહિજને ? તેમનો ઇશ્વર પણ કોઈક બીજોજ જણાય છે ખરો કે ?) ત્યારે પાર્વતિ એ કહ્યું કે એ મંત્ર મને પણ બતાવો. ત્યારે મહાદેવે કહ્યું કે તમને બતાવ્યાથી બધા પહાડના જીવો સાંભળે અને તેથી તેઓ અમર થઈ જશે. પાર્વતિએ કહ્યું શું આટલા પહાડના જીવો નસાડી મેલવાની આપનામાં શક્તિ નથી ? તે ઉપરથી મહાદેવે ઘણાં જોરથી ડમરૂ વગાડ્યું, કે જેના જારે અવાજથી તમામ જીવ ન્હાસી ગયા, માત્ર એક ઈંડુ કે જે ઝુટવાની તૈયારીમાં હતું તેનાથી નહાસી જવાયુ નહિ. ત્યાર બાદ પાર્વતીને મંત્ર સંભળાવવા માંડ્યો થોડી વાર પછી સાંભળતે સાંભળતે પાર્વતી સુધ ગયાં તે વખતે પેલું ઈંડુ ઝુટ્યું અને પાર્વતીને બદલે હુંકારો ભરવો સરૂ કર્યો પછીથી થોડી વારે પાર્વતી જગ્યાં અને કહ્યું કે મહારાજ મેંતો થોડું ચરીત્ર સાંભળ્યું અને પછી ફલાણી જગોથી બાકી છે. તો ફરીથી સંભળાવો. ત્યારે મહાદેવે કહ્યું કે હુંકારો ફાણે ભરો ? તે ઉપરથી મહાદેવે ત્રીણુ (?) નેત્ર ખોલીને જોયું તો પેલું ઈંડુ દેખાયું તેથી તેને શીક્ષા કરવા મહાદેવ દોડ્યા. અગાડી ઈંડુ નાહું અને એક સ્ત્રીના મોઢામા પેસીગયું અને પુનઃ છોકરા રૂપે થઈને માધ માસમાં પેદા થયો. શું આવી વાતો પણ સંભવિત છેકે ? (ગણેસપુરાણ)

૪૯ મહાદેવના મંદિરમાં જન્મને લોકો બેંબેંબે અથવા બીડ બીડ કરેછે. આનો અભિપ્રાય એ છેકે દક્ષનું માંયું કપાઇ ગયું ત્યારે શીરની જગાએ બકરાનું શીર ચોટાડ્યું તે શીર બીડ બીડ કરેછે, આવી રીતે બીડ બીડ બોલવાથી પાર્વતી પોતાના બાપની મસ્કરી કરવાથી ચ્હીડાયછે. અને મહાદેવ ખુશી થાયછે. તેમજ મહાદેવ ભરમાસુરથી નાહા ત્યારે

તે વખતે હોકરાંઓએ બં બં બં કરીને તાળીઓ પાડી હતી. તેથી બંબં બોલવાથી મહાદેવ ચ્હીડાય છે. અને પાર્વતિ ખુશી થાય છે. શું પૌરાણીકાના ઇશ્વરને ચ્હીડવીને મુક્તિ મેળવી શકાય છે કે ?

૫૦ “ત્રિદુતંત્રિગુણાકારં” અર્થાત એક ખીલીપત્ર ચઢાવવાથી મુક્તિ અને ત્રણ જન્મનાં પાપ નષ્ટ થઇ જાય છે શું એ સંભવીત છે ? આનાં વાક્ય થી જ પાપ કર્મ કરવાને ઉત્તેજન શું નથી મળતું ? (શીવપુરાણ)

૫૧ પંતજલીનું અંજલીમાંથી પેદા થવું માનવું શું સંભવીત છે ? ત્યારે આજ કેમ કોઇ એવા સૃષ્ટિ નિયમથી વિરુદ્ધ પેદા થતું નથી ?

૫૨ ઋગ્વેદગ્રંથનું હરિણીથી પેદા થવું શું સંભવિત છે કે ? (મહાભારત)

૫૩ વાલ્મીકીએ રામચંદ્રને મનુષ્ય વર્ણવ્યા છે તો પછી તેમને ઇશ્વર માનવા. શું યુક્ત છે કે જુઓ:—સુગ્રીવો નવદેવોયંનયક્ષો-નવરાક્ષરઃ । મનુષ્યો રાઘવોરાજન્ સુગ્રીવશ્ચ હરીશ્વરઃ ॥

(વા-રા-શુ-કા. શ્લોક. ૫૦)

૫૪. સર્પ. બ્રહ્મણુ-તપસ્વી, આદીનાં ૩૫ લાખ આવ્યા શું સંભવિત છે ? (મહાભારત આદિપર્વ અ. ૪૩.)

૫૫. રામચંદ્ર અને મહાદેવ જ્યારે બંને ઇશ્વર હતા. તો એક ઇશ્વરનો ભક્ત રાવણુ હતો અને બીજો ઇશ્વર તેનો નાશ કરે આ વાત શું માનવા લાયક છે ? ઇશ્વરને પણ એક બીજાના ભક્ત ઉપર અદ્વૈષાઇ આવતી હશે ખરી ?

૫૬. પરશુરામ અને રામચંદ્ર બંને ઇશ્વર અવતાર હતા. ને તે બંનેમાં એક બીજાને ઓળખવાની શક્તિ ન હતી. તો આવા જ્ઞાન-વિનાના ઇશ્વર થવા શું સંભવે કે ? પૌરાણીયો ખુલાસો કરશે ? (રામાયણ)

૫૭

વેદેર્વિહિનાઃ પ્રપઠન્તિશાસ્ત્રં ।

શાસ્ત્રો હીનાશ્ચ પુરાણ પાઠાઃ ॥

પુરાણ હીનાઃ કૃષિણો ભવન્તિ ।

ઋષ્ટાસ્તસ્તો ભાગવતા ભવન્તિ ॥

વેદથી વિહીન હોય તો શાસ્ત્ર લખે છે, શાસ્ત્રથી વિહીન હોય તે પુરાણ લખે છે, અને જે પુરાણથી વિહીન હોય તે ખેતી કરે છે. અને એ બધાથી વિહીન હોય છે તે ભાગવતી બને છે. શું આ શ્લોકાનુસાર ભાગવત વાંચવાવાળા શું ભ્રષ્ટ નથી કે? (પદ્મ પુરાણ)

૫૮. જે મનુષ્ય તમાકુ પીનાર તથા ખાનાર પાક્કણને દાન આપે છે તે નરકે પડે છે. અને દાન લેનાર પાક્કણ કે જે તમાકુ પીએ છે અગર ખાય છે તે ખીજે જન્મે સુવરનો અવતાર લે છે. હવે જરા ધ્યાનથી વિચાર કરો કે મંપુર્ણ ભારતવાસીઓ એક મને કબુલ કરે છે કે, તમાકુ, કાખીજ અને બટાકા અકબર બાદશાહના વખતમાં અમેરીકાથી આવ્યા છે તો આ વાત લખનાર પદ્માંડપુરાણ અને પદ્મ પુરાણ શું સનાતન હોવા સંભવે કે?

૫૯ ઈંદ્રિય મરધડાનું રૂપ ધારણ કરી ગૌતમ રૂપિની સ્ત્રી અહલ્યા પાસે ભોગ કરવા જવું સંભવિ છે કે? દેવો ના દેવ ઈંદ્રજી ને પણ અમારા પૌરાણીકા વ્યભિચારી ઠરાવે છે વાહ! તેમની છુદ્ધિ!!

(રામાયણ)

૬૦ પ્રજ્વપતિ પોતાની કન્યા(દીકરી) પાછળ કામાન્ધ અધને દોડ્યા, શું ભવિત છે કે! ભાગવત શું નિલજ થણું નથી શિખવતું?

(ભાગવત, શુ-૩-અ-૧૨, ૨૪)

૬૧ શું આપ મુક્તિને જીવને સ્વભાવિક ગુણ માનો છો ? અથવા નૈમિત્તિક માનો છો ? જીવને સ્વભાવથી બદલ માનો છો વા નિમિત્તથી તે બતાવશો કે ?

૬૨ શું આપના જીવ બંધનમાં આવ્યા પહેલાં મુક્ત હતા કે નહિ ? શું આપ જીવને જૈનિયોની માફક અનાદિ કાળથી બંધ માનો છો ? જો એમ માનતા હો તો આપની મુક્તિ શી રીતે થઈ શકે છે ? કેમકે ઉત્પન્ન થનાર વસ્તુ નાશ પણ થાયજે. અનાદિ બંધનનો નાશ થઈ શકતો નથી. આમાં દષ્ટાન્તનો અભાવ છે. પૌરાણિકા ઉત્તર આપશો કે ?

૬૩ જ્યારે, શુદ્ધ, મુક્ત સ્વભાવ પરમાત્માને આપના પૌરાણિક મતાનું સાર વારંવાર જન્મ લેવા પડે છે ત્યારે તો પુનઃ આપને મુક્ત થઈ ને ફરી જન્મ લેવા આવવામાં શો સંદેહ રહ્યો છે ? અને ઈશ્વર પણ જન્મ મરણના બંધમાં આવેતે શું પ્રમાણ યુક્ત છે કે ?

૬૪ શું આપ ઈશ્વર ને મૂર્તિ માન માનો છો ? જો મૂર્તિ માન માનતા હોતો કહો કે તે સાવચવ છે કે નિરવચવ છે ? જો સાવચવ હોયતો કહેશો કે તે ભૌતિક છે કે અભૌતિક છે ? કૃપા કરી જણાવ સોડે ?

૬૫ શું આપ વિષ્ણુને જગતકર્તા માનો છો અગર શિવને અગર શક્તિને આ ત્રણમાંથી કોને જગતકર્તા માનો છો ? અગર એ ત્રણેને માનો છો ? કોણ કર્તા અને કોણ કાર્ય ?

૬૬ શું આપ આ વાત માનો છો કે નહિ ? કે વિષ્ણુના દર્શન માત્રથી શિવથી વિરોધ થાય છે, અને શિવનાં દર્શનથી વિષ્ણુથી વિરોધ થાય છે. અને શિવના વિરોધથી દારણ નરકમાં પડવું પડે છે. એટલા માટે વિષ્ણુનું નામ પણ ન લેવું જોઈએ. શું આ હિમિત છે કે ?

૬૭ શું આપ પિતા પુત્રનો સંબંધ જીવમાં માને છે. યા શરિર વિશિષ્ટમાં કે જેથી મૃતક શ્રાદ્ધ સાળિત થાય ? કૃપા કરી સમજાવુ આપશો ?

૬૮ જ્યાં કોઈ ચક્રાક્રિત રહેતો હોય ત્યાં કોઈએ રહેવું નહિ. જો કોઈ રહેશે તો હજાર ઘેલા હતાનું પાપ લાગશે, આ વાક્યને પૌરાણીકો બતાવશે કે તેઓ માને છે કે નહિ ? (બહુનારદીય પુરાણ)

૬૯ જ્યારે આપ લોકો આર્યસમાજના મેમ્બરોને પતિત કહો છો તો આર્યસમાજના પતિત લોકોને આપ ઉપદેશક બનાવો છો તો તેમને પ્રાયશ્ચિત કરાવો છો ? શું ઇશ્વરનાં દગિરિ, આલારામ સાગર, પંડિત ભીમસેન, કે જેઓ આર્યસમાજમાંથી નીકળીને ધર્મસભામાં દાખલ થયા છે તેમને પ્રાયશ્ચિત કરાવ્યું હતું ? તો હવે જ્યારે આર્યસમાજમાંથી નીકળેલા (તમારા માનવા મુજબ-પતિતનને) ઉપદેશકને તમે પ્રાયશ્ચિત કરાવી દાખલ કરો છો તો હાલ જે સુદ્ધિની ગંગા ચાલી રહી છે તેમાં પતિતોને પાવન કરવાના કામમાં શા માટે ભાગ નથી લેતા અને નકામા માથુ શા માટે કુટો છો ?

૭૦ સંહિતા, બ્રાહ્મણ, ઉપનિશદ, પદ્ધર્શન, સુત્ર, ધર્મશાસ્ત્ર, પુરાણ અગર એઓમાંથી એક બીજાની વિરુદ્ધ જતાં હોય તો આપ કોને પ્રમાણ માને છે ? અને કોને અપ્રમાણ ?

૭૧ ધર્મ સભાના આમ વિદ્વાનો તો નિશ્ચય છે કે પ્રતિમા પૂજન મૂર્ખ લોકોને માટે છે-પહેલું પગથીયું છે. તો આપના ઉપદેશક કે જેઓ મૂર્તિ પૂજન કરે છે. તેમને આપ મૂર્ખ સમજો છો કે પંડિત ? જો પંડિત કહો તો મૂર્તિ પુજનો અધિકાર નહિ રહે. આ બંને માંથી સાચું શું માને છે ?

૭૨ ચણેમાંવાંચે કંઈયોળી માવહાનિજનેમ્બઃ'' આ યજુર્વેદના મંત્રનો

અર્થ શું છે? શું આ મંત્રથી આરે વર્ણોને વેદ ભણવાની આરાધના પરમાત્માએ નથી આપી મંત્રનો અર્થ જણાવવા કૃપા કરશે કે?

૭૩ શુદ્રો બ્રાહ્મણતામેતિ બ્રાહ્મણ એતિશુદ્રતામ્ ।

ક્ષત્રિયાજ્ઞાતમેવન્તું વિદ્યાદ્દેશ્યાતથૈવચ ॥

આ મનુસ્મૃતિના શ્લોકનો અર્થ કરશે કે? આ શ્લોક સ્પષ્ટ નથી બતાવી રહ્યો કે શુદ્રથી બ્રાહ્મણ અને બ્રાહ્મણથી શુદ્ર ગુણ કર્મ અનુસાર થઈ શકે છે?

ત્રીજો ભાગ છપાય છે

સુદ્રઃ—પુરુષોત્તમ સંપ્રદાય “શ્રી હરકૃષ્ણ સુદ્રણાવલય”

સ્ક્રીન-ડીઝ પ્રીત, સીનીરોડ-અમદાવાદ

